

# ଆସ୍ତ୍ର, ନାରୀ ଓ ଯୌନ ଶୋଷଣ

## ଅପରିମିତା ମିଶ୍ର

ନିଜକୁ ଭଗବାନ ବୋଲାଉଥିବା ଗୁରୁ ଓ ବାବାମାନେ ଜନସମାଜକୁ ଆକର୍ଷିତ କରିବା ଲାଗି ସମୟ ସମୟରେ ନିଜ ନୀତି ଓ ଭାବମୂର୍ତ୍ତି ପରିବର୍ତ୍ତନ କରନ୍ତି । କେତେକ ସାଧାରଣ ଭକ୍ତ ଏମାନଙ୍କୁ ଭଗବାନଙ୍କର ଅବତାର ଓ ପ୍ରତିନିଧି ବୋଲି ବିଶ୍ୱାସ କରୁଥିଲାବେଳେ ଅନ୍ୟମାନେ ଇଶ୍ୱରଙ୍କ ପାଖରେ ଦୁଃଖ କଷ୍ଟ ଜଣାଇବାର ମାଧ୍ୟମ ବୋଲି ଭାବନ୍ତି । ଏହି ଆସ୍ତ୍ରକୁ ଏଭଳି ବାବା ମାତାମାନେ ନିଜର ଫାଇଦାରେ ଲଗାନ୍ତି । ଅତୀତରେ ଧର୍ମାନୁଷ୍ଠାନମାନଙ୍କରେ ଦେବଦାସୀ ପ୍ରଥା ଓ ଭଗବାନଙ୍କ ନାଁରେ ମହିଳାମାନଙ୍କର ଯୌନ ଶୋଷଣ ଏ ପର୍ଯ୍ୟନ୍ତ ମନରୁ ଯାଇନାହିଁ । ଧର୍ମ ନାଁରେ ଯୌନଶୋଷଣ ଆଗରୁ ଥିଲା ଓ ଏବେ ବି ଅଛି, କେବଳ ତା'ର ସ୍ଥାନ, ରୂପ ଓ ପରିଭାଷା ବଦଳିଯାଇଛି । ଧର୍ମ ଓ ଆସ୍ତ୍ରର ଅନ୍ୟ ଏକ ମାରାତ୍ମକ ଦିଗ ହେଉଛି କ୍ଷମତା ସହ, ଖାସ କରି ରାଜନୀତିକ ନେତାମାନଙ୍କ ସହିତ ଆଶ୍ରମ ଓ ମଠ ସବୁର ତାଳମେଳ । ବାବା-ମାତାଙ୍କର ଲୋକପ୍ରିୟତା ଓ ବିପୁଳ ଜନସମାବେଶ ନେତାଙ୍କର ଦୃଷ୍ଟି ଆକର୍ଷଣ କରେ । ଯାଦୁରାଜି ନେତାମାନେ ମଧ୍ୟ ବାବାଙ୍କର ଶରଣାର୍ଥୀ ହୁଅନ୍ତି । ନେତା ଓ ଗୁରୁଜୀଙ୍କ ମଧ୍ୟରେ ମୂଲଭେଦ ହୁଏ । ନେତାମାନେ ଗୁରୁଙ୍କ ଆଶୀର୍ବାଦ ପାଇଁ ଆଶ୍ରମକୁ ଲକ୍ଷ୍ୟକୃତ ଟଙ୍କାର ଅନୁଦାନ, ମାଗଣା ଜମି, ପୋଲିସ ସହାୟତା, ଅମଲାତନ୍ତ୍ରର ସହଯୋଗ, ଆୟକର ଛାଡ଼ ଇତ୍ୟାଦି ଅନେକ ସାହାଯ୍ୟ କରନ୍ତି । ବଦଳରେ ଗୁରୁଜୀ ନେତାମାନଙ୍କୁ ତାଙ୍କ ଭକ୍ତଙ୍କ ସମର୍ଥନ କୁଚେଇବା ଏକ ବହୁପ୍ରଚଳିତ ପ୍ରଥା । ଏଠାରେ ଦୁଇଟି ପାରସ୍ପରିକ ସମ୍ପର୍କ ଥିବା ସୁଯୋଗ ଭଣ୍ଡ ଗୁରୁଙ୍କର ବ୍ୟକ୍ତିତ୍ୱକୁ ସୁଦୃଢ଼ କରିଥାଏ । ଗୋଟିଏ ପାଖରେ ଜନତାର ଆସ୍ତ୍ର, ବିଶ୍ୱାସ ଓ ଭବପ୍ରବଣତା ଓ ଅପରପକ୍ଷେ ନେତା, ସରକାରୀ କଳ ବାବାମାନଙ୍କର କ୍ଷମତା ଓ ପ୍ରଭାବକୁ ଦୃଢ଼ୀକୃତ କରିଥାଏ । ବାବାମାନେ ସଫଳ ବ୍ୟବସାୟୀ ଭଳି, ରାଜନେତାଙ୍କ ପୃଷ୍ଠପୋଷକତାରେ ନିଜ ଧାର୍ମିକ ବ୍ୟବସାୟର ସାମ୍ରାଜ୍ୟ ବିସ୍ତାରରେ ଲାଗି ପଡ଼ନ୍ତି । ଧର୍ମ, ଆସ୍ତ୍ର ଓ ଏହାର ପ୍ରଚାର ପ୍ରସାରରେ ଟେଲିଭିଜନ ଚ୍ୟାନେଲମାନଙ୍କରେ ମଧ୍ୟ କମ୍ ଭୂମିକା ରହି ନାହିଁ ।

# କୁନିକାଲ ଟ୍ରାଏଲ୍ ଓ ମାନବାଧିକାର ଉଲ୍ଲଙ୍ଘନ

## ବିନୋଦ

ଆକଳନରୁ ଜଣାଯାଇଛି ଯେ, ଭାରତର ୪୦୦୦ସରକାରୀ ଓ ବେସରକାରୀ ହସ୍ପିଟାଲରେ ବାୟୋମେଡିକାଲ ଟେଷ୍ଟ ବେଆଇନ ଭାବେ ଚାଲିଛି । ଲୋକଙ୍କ ସହମତିରେ ହେଉ ବା ଅଜାଣତରେ ହେଉ ଏହା ଚାଲିଛି । ଏଥିରୁ ଦୁଇ ତୃତୀୟାଂଶ ହସ୍ପିଟାଲ ଘରୋଇ ଫାର୍ମା କମ୍ପାନୀ ନିମନ୍ତେ କାର୍ଯ୍ୟ କରୁଛନ୍ତି ଏବଂ ପ୍ରତିବର୍ଷ ଲକ୍ଷଲକ୍ଷ ମହିଳା, ପୁରୁଷ, ଶିଶୁ, ଭିନ୍ନକ୍ଷମ ଆଦିଙ୍କ କ୍ଷେତ୍ରରେ ନୂଆ ନୂଆ ମେଡିସିନ ପରୀକ୍ଷା କରୁଛନ୍ତି । ବିଶେଷ କରି ନିରାଶ୍ରିତ ଲୋକମାନଙ୍କ ଠାରେ ଅନେକ ମାରାତ୍ମକ ଔଷଧ ପ୍ରୟୋଗ କରାଯାଉଛି । ବାୟୋମେଡିକାଲ ଟ୍ରାଏଲ କ୍ଷେତ୍ରରେ ନୈତିକତା ପ୍ରଶ୍ନ ଉଠୁଥିବା ସହ ଅନେକ ମହଲ ଏହାର ବିରୋଧ କରୁଥିଲେ ମଧ୍ୟ ଏହି ଅରାଜକତା ସମଗ୍ର ଭାରତୀୟ ଫାର୍ମାସୁଟିକାଲ ଶିଳ୍ପରେ ବ୍ୟାପିବାରେ ଲାଗିଛି । ମୁଖ୍ୟତଃ ଭାରତୀୟ କମ୍ପାନୀଗୁଡ଼ିକ ବହୁରାଷ୍ଟ୍ରୀୟ କମ୍ପାନୀଗୁଡ଼ିକ ଦ୍ୱାରା ଅଧିଗୃହୀତ ହେବା ପରେ ନୈତିକତାର ଘୋର ଅବମୂଲ୍ୟାୟନ ଘଟିଛି ଏବଂ ଏହି ପରୀକ୍ଷାରେ କୋଟି କୋଟି ଟଙ୍କା ବିନିଯୋଗ କରାଯାଉଛି । ଗତ କିଛି ବର୍ଷ ତଳେ ରାଷ୍ଟ୍ରୀୟ ସିଏଲଆରଆଇ ଓ ସିଏସଆରଆଇ ପ୍ରତିଷ୍ଠାନ ବିଭିନ୍ନ ଘରୋଇ ମେଡିସିନ କମ୍ପାନୀଗୁଡ଼ିକ ପାଇଁ ଗବେଷଣା କରିବା ଆରମ୍ଭ କରିଥିଲେ । ଏପରିକି ଅନେକ ବିପଜ୍ଜନକ ଔଷଧକୁ ସେମାନେ ମର୍ତ୍ତ୍ୟ ଦେହରେ ପରୀକ୍ଷା କରିଥିଲେ । ଏହାକୁ ନେଇ ଦେଶରେ ଗଭୀର ବିତର୍କ ସୃଷ୍ଟି ହୋଇଥିଲା ।

# ଚାଷୀ ସ୍ୱାର୍ଥ ପାଇଁ ବିଧାନସଭା ଏକ ବାଞ୍ଛ ଅନୁଷ୍ଠାନ କି ?

## ଲିଙ୍ଗରାଜ

୧୧୦ବର୍ଷ ତଳେ ମହାତ୍ମା ଗାନ୍ଧୀ ତାଙ୍କର ‘ହିନ୍ଦ୍ ସ୍ୱରାଜ’ ପୁସ୍ତକରେ ବ୍ରିଟେନ୍‌ର ସଂସଦୀୟ ବ୍ୟବସ୍ଥାକୁ ଏକ ‘ବାଞ୍ଛ’ ଅନୁଷ୍ଠାନ ବୋଲି କହି କରୁ ସମାଲୋଚନା କରିଥିଲେ । ଚଳିତବର୍ଷ ଓଡ଼ିଶା ବିଧାନସଭାର ଦୁଇଟିଯାକ ଅଧିବେଶନ (ମାର୍ଚ୍ଚର ବଜେଟ୍ ଏବଂ ସଦ୍ୟ ସମାପ୍ତ ଅଧିବେଶନ)ର କାର୍ଯ୍ୟକଳାପର ଅନୁଧ୍ୟାନ କଲେ ଏକ କୃଷିପ୍ରଧାନ ରାଜ୍ୟରେ କୃଷକମାନଙ୍କ ସ୍ୱାର୍ଥ ଦୃଷ୍ଟିରୁ ଏହି ବିଧାନସଭାକୁ ଗୋଟିଏ ‘ବାଞ୍ଛ’ ଅନୁଷ୍ଠାନ ବୋଲି କହିବା ଅତିଶୟୋକ୍ତି ହେବ କି ? ୬ ମାସ ପୂର୍ବେ ଗତ ମାର୍ଚ୍ଚ ମାସରେ ଅନୁଷ୍ଠିତ ବିଧାନସଭାର ବଜେଟ୍ ଅଧିବେଶନବେଳେ ରାଜ୍ୟର କୃଷି ଓ କୃଷକ ସମସ୍ୟାକୁ ନେଇ ସବୁ ଦଳର ବିଧାୟକମାନେ ବାକ୍ସୁଦ୍ଧ କଲାପରେ ସର୍ବସମ୍ମତି କ୍ରମେ ୨ଟି ଗୁରୁତ୍ୱପୂର୍ଣ୍ଣ ପ୍ରସଙ୍ଗକୁ ନେଇ ‘ସଙ୍କଳ୍ପ ପ୍ରସ୍ତାବ’ ପାରିତ କରିଥିଲେ । ସମ୍ଭବତଃ, ଓଡ଼ିଶା ବିଧାନସଭାର ଇତିହାସରେ ଏକ ନୂଆ କଥା ଥିଲା । ରାଜ୍ୟର ଋଷୀମାନଙ୍କ ମନରେ ଆଶାର ସାଗର ସୃଷ୍ଟି କରିଥିଲା ।

# ଇଣ୍ଡିଆ ନୁହେଁ; ଭାରତରେ ମହିଳା ଅସୁରକ୍ଷା ବେଶି !

## ଗାର୍ଗୀ ଶତପଥୀ

ବରଗଡ଼ ଜିଲ୍ଲା ଭେଡେନ ବ୍ଲକ୍ ତାଳମେଣ୍ଡା ଗାଁରେ ଦିନ ଦ୍ୱିପହରରେ ଗଣେଶ ପୂଜା ଦିନ ଯୁକ୍ତ ଦୁଇ ପଢ଼ିବାକୁ ଯାଉଥିବା ଜଣେ ଛାତ୍ରୀକୁ ଦୁଇଜଣ ଯୁବକ ବିଷ ପିଆଇ କୁଅରେ ପକାଇ ଦେଇଥିଲେ । ଭଉଣୀ ସହିତ ଝିଅଟି କୌଣସି ପ୍ରକାରେ କୁଅରୁ ଉଠି ଆସି ଘରକୁ ଚାଲି ଆସିଥିଲା । ପରବର୍ତ୍ତୀ ଦିନ ପରିବାର ଲୋକ ଜାଣିବାପରେ ସିଧାସଳଖ ଡାକ୍ତରଖାନା ବଦଳରେ ସ୍ଥାନୀୟ କ୍ୱାକ୍ତୁ ଦେଖାଇଥିଲେ । ସେହି ଦିନ ଭେଡେନ ଥାନାରେ ଅଭିଯୋଗ ହୋଇଥିଲା । ମାତ୍ର ସ୍ଥାନୀୟ ଏ.ଏସ୍.ଆଇ. ଏହାକୁ ଗୁରୁତ୍ୱ ଦେଇନଥିଲେ । ବିଷ ଖୁଆଇବାର ଦୁଇଦିନ ପରେ ଝିଅର ଅବସ୍ଥା ଗୁରୁତର ହେଲା, ଏହାପରେ ନିକଟସ୍ଥ ଗୋଷ୍ଠୀ ସ୍ୱାସ୍ଥ୍ୟକେନ୍ଦ୍ର ନିଆଗଲା । ସଙ୍କଟାପନ୍ନ ପରିସ୍ଥିତି ହେବାରୁ ପୁଲିସ୍ ଏତଲା ଗ୍ରହଣ କରି ଝିଅକୁ ନିକଟସ୍ଥ ଉପଚିକିତ୍ସାଳୟକୁ ନିକଟକୁ ପଠାଇ ଦେଲା ସିନା ବୟାନ ରେକର୍ଡ କଲା ନାହିଁ । ଉପଚିକିତ୍ସାଳୟରୁ ଝିଅଟି ବରଗଡ଼ ଚିକିତ୍ସାଳୟରେ ଦୁଇ ଦିନ ରହିଲେ । ସେଠି ମଧ୍ୟ ତାଙ୍କ ପେଟରେ ଥିବା ବିଷ ସଫା କରାଗଲା ନାହିଁ, ବିଷ ଖୁଆଇବାର ୩ଦିନ ପରେ ବୁର୍ଲା ନିଆଯିବା ବେଳକୁ ଝିଅଟିର ମୃତ୍ୟୁ ହୋଇଯାରିଥିଲା । ସେତେଦିନ ମଧ୍ୟ ପର୍ଯ୍ୟନ୍ତ ପୁଲିସ୍ ତାଙ୍କଠାରୁ କୌଣସି ବୟାନ ନେଇନଥିଲା । ଏହି ଘଟଣାନେଇ ସ୍ଥାନୀୟ ଅ କବାସୀଙ୍କ ମଧ୍ୟରେ ଭେଦ ଜନା ସୃଷ୍ଟି ହୋଇଥିଲା । ଲୋକ ଚାପଯୋଗୁଁ ୭ଦିନ ପରେ ପୁଲିସ୍ ମୁଖ୍ୟ ଅଭିଯୁକ୍ତକୁ ଗିରଫ କଲା । ଅନ୍ୟ ଅଭିଯୁକ୍ତକୁ ବର୍ତ୍ତମାନ ସୁଦ୍ଧା ଗିରଫ କରାଯାଇ ପାରିନାହିଁ ।

# ଏତେ ମୂକ - ନିରବତା କାହିଁକି ?

## ପ୍ରଫୁଲ୍ଲ ସାମନ୍ତରା

କୌଣସି ଗାଁ, ସହର, ରାଜ୍ୟ କିମ୍ବା ଦେଶରେ ଯଦି କୌଣସି ଅମାନବୀୟ, ଅନ୍ୟାୟ ଓ ଅସତ୍ କାର୍ଯ୍ୟ ବିରୋଧରେ ନାଗରିକ ହସ୍ତକ୍ଷେପ ନହୁଏ ସେହି ଗାଁ ବା ଦେଶରେ ଅରାଜକତା ଓ ହିଂସାର ବୃଦ୍ଧି ଘଟିଚାଲେ । ଏହା ମଧ୍ୟ ଏକ ବାସ୍ତବିକତା ଯେଉଁ ସ୍ଥାନ କିମ୍ବା ଦେଶରେ

ଶାସକଶ୍ରେଣୀର ଚରିତ୍ର, ଆଭିମୁଖ୍ୟ ଏବଂ ଆଚରଣ ଅନୁଯାୟୀ ସାଧାରଣ ପରିବେଶ ଦେଖିବାକୁ ମିଳେ । କିନ୍ତୁ ଯେଉଁ ଶାସନରେ ଶାସକ ଦଳ କିମ୍ବା ନେତୃତ୍ୱ ଆଭିମୁଖ୍ୟ ଅନ୍ୟ ଗୋଷ୍ଠୀ, ଭାଷା ଓ ଧର୍ମ ବିରୋଧରେ ଥାଏ, ତା'ହେଲେ ଘୃଣା ଭାବନା କରିଆରେ ଏକ ଭୟ ଓ ଅସୁରକ୍ଷା ପରିବେଶ ସୃଷ୍ଟି କରାଯାଇଥାଏ, ଯାହାର ପ୍ରଭାବରେ ସଂଖ୍ୟାଳଘ୍ନ ଗୋଷ୍ଠୀ ଉପରେ ଆକ୍ରମଣର ଆଶଙ୍କା ସର୍ବଦା ରହିଥାଏ । ଯେଉଁ ପ୍ରଗତିଶୀଳ, ବିବେକୀ ଏବଂ ମାନବବାଦୀ କର୍ମକର୍ତ୍ତା କିମ୍ବା ବୁଦ୍ଧିଜୀବୀମାନେ ଭିନ୍ନ ଭିନ୍ନ ସମୟରେ ଧର୍ମାନ୍ଧତା, ମଣିଷ ବିରୋଧୀ ଓ ଏବଂ ସାମ୍ପ୍ରଦାୟିକତା ବିରୋଧରେ ଲେଖକ୍ତି, କହକ୍ତି କିମ୍ବା ମତ ପ୍ରକାଶ କରନ୍ତି ଯେହେତୁ ତାହା ଜନମତ ସୃଷ୍ଟି କରେ ସେଥିପାଇଁ ସେମାନଙ୍କ ଉପରେ ବି ଅମାନବୀୟ ତଥା ସାମ୍ପ୍ରଦାୟିକ ସଙ୍ଗଠନଗୁଡ଼ିକ ତରଫରୁ ଆକ୍ରମଣ ହୋଇଥାଏ । ଏସବୁ ଆକ୍ରମଣ ଲୁଚ୍ଚାୟିତ ଭାବରେ କରାଗଲେ ବି ଏହାର ବାଣୀ ଅତି ସ୍ପଷ୍ଟ ଭାବରେ ପ୍ରତିଫଳିତ ହୁଏ ଯେ ଆଉ ଯେଉଁମାନେ ଏପରି ଆକ୍ରମଣର ନିହତ ପ୍ରଫେସର ଏମ୍.ଏମ୍.କୁଲବର୍ଗୀ, ଡାକ୍ତର ନରେନ୍ଦ୍ର ଡାଭୋଲକର ଓ କମ୍ୟୁନିଷ୍ଟ ସମାଜ ସଂସ୍କାରକ ଗୋବିନ୍ଦ ପାନସାରେଙ୍କ ପରି ବୁଦ୍ଧି ସେମାନଙ୍କ ମୃତ୍ୟୁ ବି ଏପରି ହେବ ଏବଂ ଗତ ସେପ୍ଟେମ୍ବର ୬ତାରିଖରେ ପୁଣି ହେଲା ନିର୍ଭୀକ । ସ୍ପଷ୍ଟବାଦୀ ସାମ୍ବାଦିକ ତଥା ସମ୍ପାଦକ ଗୌରୀ ଲଙ୍କେଶଙ୍କ ଉପରେ ଗୁଳିଚାଳନା ଏକ ଅଜଣା ବ୍ୟକ୍ତି ଦ୍ୱାରା । ବ୍ୟକ୍ତିଟି ଏକ ସୁପାରି ହତ୍ୟାକାରୀ ହୋଇପାରେ କିମ୍ବା ସାମ୍ପ୍ରଦାୟିକ ବିଷାକ୍ତ ଆଦର୍ଶ ଦ୍ୱାରା ପ୍ରଶିକ୍ଷିତ ଗୁଳିଚାଳନା ହୋଇପାରେ । କିନ୍ତୁ ଏହା ସତ୍ୟ ଯେ ସେହି ହେତୁବାଦୀ ଧର୍ମନିରପେକ୍ଷ ତିନିବ୍ୟକ୍ତି ଯେପରି ଗୁଳିର ଶିକାର ହୋଇଥିଲେ, ଗୌରୀ ମଧ୍ୟ ସେପରି ହେଲେ । ତୃଷ୍ଣା ଆନ୍ଦୋଳନରେ ନେତୃତ୍ୱରେ ନିର୍ମିତ ସମ୍ବିଧାନଟି ଆମ ରାଷ୍ଟ୍ରର ପଥ ପ୍ରଦର୍ଶକ । ସେ ନିଜେ ହିନ୍ଦୁଧର୍ମକୁ ପରିହାର କରି ବୌଦ୍ଧଧର୍ମକୁ ଗ୍ରହଣ କରିଥିଲେ କେବଳ ଜାତିହୀନ ସମାଜ ଗଢ଼ି ସମାନତା ଆଣିବା ପାଇଁ । ସେହି ସମ୍ବିଧାନକୁ ଅକାମୀ କରିବାକୁ ଷଡ଼ଯନ୍ତ୍ର କରୁଥିବା ସଙ୍ଗଠନ ଆଜି କ୍ଷମତାକୁ ନିୟନ୍ତ୍ରଣ କରୁଛି । ଆଜି ଦଳିତ, ମୁସଲମାନ ଓ ଧର୍ମନିରପେକ୍ଷତା ପାଇଁ ନିର୍ଭୀକତାର ସହ କାର୍ଯ୍ୟରେ ବୁଦ୍ଧିଜୀବୀ, ଲେଖକ ଓ ସାମ୍ବାଦିକମାନଙ୍କୁ ହତ୍ୟା କରୁଥିବା ସାମ୍ପ୍ରଦାୟିକ ଶକ୍ତିମାନଙ୍କ ବିରୁଦ୍ଧରେ ଏକ ବଡ଼ ନାଗରିକ ସମାଜ ନିରବ ରହିବା ବା ମୁକ୍ତ ଦର୍ଶନ ହୋଇ ରହିବା କେବଳ ଗଣତନ୍ତ୍ର ପ୍ରତିବାଦ ନୁହେଁ ବ୍ୟକ୍ତି ସ୍ୱାଧୀନତା ମଧ୍ୟ ଚାଲିଯିବ । ତେଣୁ ଏକ ସକ୍ରିୟ ସମ୍ପ୍ରଦାନଶୀଳ ସଚେତନ ନାଗରିକସମାଜର ଆବଶ୍ୟକତା ଅତି ଜରୁରୀ ।

# ପୁନଶ୍ଚ ପ୍ରଳୟ !

## ଈ. ମାୟାଧର ସାହି

ବିଶ୍ୱରେ ପୃଥିବୀ ବ୍ୟତୀତ ଅନ୍ୟ କେଉଁ ଗ୍ରହ କିମ୍ବା ଉପଗ୍ରହରେ ଜୀବଜଗତ ଥିବାର ଏପର୍ଯ୍ୟନ୍ତ ଆବିଷ୍କାର କରାଯାଇନାହିଁ । ପୃଥିବୀରେ ଜୀବଜଗତ ଗଢ଼ି ଉଠିଥିବାର ମୁଖ୍ୟ କାରଣ ହେଉଛି ଏଠାରେ ତରଳ ଅବସ୍ଥାରେ ଜଳ ଅଛି । ଏଣୁ ପୃଥିବୀକୁ ‘ନୀଳଗ୍ରହ’ କୁହାଯାଏ । ପୃଥିବୀ ପୃଷ୍ଠଭାଗରେ ପ୍ରାୟ ୭୦.୮ ଭାଗ (୩୬୧ ନିୟୁତ ବର୍ଗ କି.ମି.) ବିଶାଳ ସମୁଦ୍ରଦ୍ୱାରା ପରିବ୍ୟାପ୍ତ । ମହାସାଗର ସମୂହର ଜଳଭାଗ ପରସ୍ପର ସହିତ ସଂଯୁକ୍ତ ହୋଇ ନିରବଚ୍ଛିନ୍ନ ରୂପରେ ରହିଛି । ଏଥିରେ ପ୍ରାୟ ୧୩୪୭୦୦ କୋଟି ଘନ କି.ମି. ଜଳରାଶି ଅଛି । ପୃଥିବୀର ଦକ୍ଷିଣ ଗୋଲାର୍ଦ୍ଧରେ ସ୍ତଳଭାଗ ଅପେକ୍ଷା ଜଳଭାଗ ଅଧିକ ରହିଛି । ଗବେଷଣାରୁ ଜଣାପଡ଼ିଛି ଯେ ଉନବିଂଶ ଶତାବ୍ଦୀର ମଧ୍ୟଭାଗରୁ ତିନିହଜାର ବର୍ଷ ପୂର୍ବ ପର୍ଯ୍ୟନ୍ତ ସମୁଦ୍ରସ୍ତର ପ୍ରାୟ ସ୍ଥିର ରହିଥିଲା । ୧୮୫୦ ମସିହା ପରଠାରୁ ଏହା କ୍ରମଶଃ ବୃଦ୍ଧି ପାଇବାରେ ଲାଗିଛି । ସୁରନାଯୋଗ୍ୟ ଯେ ଏହି ସମୟରେ ପୃଥିବୀର ଶିଳ୍ପବିପ୍ଳବ ସୃଷ୍ଟି ହେଲା । କୋଇଲାରେ ଆବିଷ୍କାର ଥିଲା ଶିଳ୍ପ ବିକାଶର ଆଧାର । ଏହା ପରଠାରୁ ସମୁଦ୍ର ସ୍ତର ବୃଦ୍ଧି ପାଇଛି । ଉନବିଂଶ ଶତାବ୍ଦୀରେ ସମୁଦ୍ର ପତନ ୬୦ମି.ମି. ବୃଦ୍ଧି ପାଇଥିବାବେଳେ ବିଂଶ ଶତାବ୍ଦୀରେ ଏହା ୧୯୦ ମି.ମି. ବୃଦ୍ଧି ପାଇଛି । ଭୂତାଳିକ ପର୍ଯ୍ୟବେକ୍ଷଣରୁ ଜଣାଯାଇଛି ଯେ ଗତ ଦୁଇହଜାର ବର୍ଷ ମଧ୍ୟରେ ସମୁଦ୍ର ପତନ ବାର୍ଷିକ ହାରାହାରି ୦.୦୧୦.୨ ମି.ମି. ଭାବେ ବୃଦ୍ଧି ପାଇଛି । ମାତ୍ର କେବଳ ବିଂଶ ଶତାବ୍ଦୀ ପାଇଁ ଏହି ମୂଲ୍ୟ ହେଉଛି ୧୭ ମି.ମି. ।

# ଅବିସ୍ମରଣୀୟ ବିଶ୍ୱନାଥ କର-୯

## କୈଳାସ ଚନ୍ଦ୍ର ଦାଶ

ସମାଜ ସମସ୍ୟା ଉପରେ ବିଶ୍ୱନାଥ ଆଲୋଚନା କରିଥିଲେ । ପାଶ୍ଚାତ୍ୟ ଶିକ୍ଷା ଓ ସଭ୍ୟତା ଭାରତୀୟ ସମାଜ ମଧ୍ୟରେ ଯେ ଘୋର ବିପଦ ଘଟାଇଅଛି, ତାହା ଚକ୍ଷୁଷ୍ମାନ୍ ବ୍ୟତିମାତ୍ରକେ ପ୍ରତ୍ୟକ୍ଷ କରୁଅଛନ୍ତି । ପାଶ୍ଚାତ୍ୟ ଜ୍ଞାନବିଜ୍ଞାନ ପ୍ରଭାବରେ ଭାରତବାସୀର ବହୁ ପ୍ରାଚୀନ ସଂସ୍କାର ବିଚଳିତ ଓ ବିପର୍ଯ୍ୟୟ ହୋଇଯାଇଅଛି - ପ୍ରାଚୀନ ସମାଜର ଭିନ୍ନ ପର୍ଯ୍ୟନ୍ତ ଆଲୋଚିତ ହୋଇଯାଇଅଛି । ପ୍ରାଚୀନ ସାମାଜିକ ବିଧିବ୍ୟବସ୍ଥା ପ୍ରତି ନବ୍ୟଶିକ୍ଷିତ ଭାରତ ସତ୍ତାନର ଆଉ ଆସ୍ଥା ବା ଅନୁରାଗ ନାହିଁ - ତାହାର ରୀତି ନୀତି ଆଚାର ବ୍ୟବହାର ଆହାର ପରିଚ୍ଛଦ କିମ୍ପାକଳାପ ସକଳ ବିଷୟରେ ରୂପାନ୍ତର, ଭାବାନ୍ତର ଘଟିଅଛି ଏବଂ ଘଟୁଅଛି । ବାହ୍ୟ ପରିବର୍ତ୍ତନ ଆତ୍ମମାନଙ୍କର ଲକ୍ଷ୍ୟ ବା ଆଲୋଚ୍ୟ ନୁହେଁ । ସାମାଜିକ ଆଦର୍ଶ ଏବଂ ମୂଳ ନୀତିରେ ଯେ ପରିବର୍ତ୍ତନ ପରିଲକ୍ଷିତ ହେଉଅଛି ତାହା ହିଁ ବିଚାର୍ଯ୍ୟ । ପ୍ରକୃତପକ୍ଷେ ଦେଖିବାକୁ ଗଲେ ଏ ଯୁଗରେ ମାନବ ପ୍ରାଣରେ ସର୍ବତ୍ର ସକଳ ବିଷୟରେ ନବଆଶା ଓ ନବ ଆକାଂକ୍ଷା ଜାଗ୍ରତ ହୋଇଅଛି ଏବଂ ନବ ଆଦର୍ଶ ମାନବ ସମାଜ ମଧ୍ୟରେ ଅଭିବ୍ୟକ୍ତ ହୋଇଅଛି । ସେହି ଆଦର୍ଶକୁ ଅଗ୍ରାହ୍ୟ କରି କୌଣସି ଜାତି ବା ସମାଜ ଉନ୍ନତି ପଥରେ ଅଗ୍ରସର ହୋଇପାରେ । ପୃଥିବୀର ସର୍ବତ୍ର ଏହି ଆଦର୍ଶର ସୂଚନା ହୋଇଅଛି ଏବଂ ଉନ୍ନତ ଜାତିମାନେ ଧୀରେ ଧୀରେ ପୁରାତନ ସଂକୀର୍ଣ୍ଣତା ପରିହାର କରି ନବଆଦର୍ଶ ଅଭିମୁଖରେ ଅଗ୍ରସର ହେଉଅଛନ୍ତି । ଗ୍ରହଣ ଓ ବର୍ଜନ- ଏ ଦିଓଟି ଜୀବନ୍ତ ମାନବ ଓ ଜୀବନ୍ତ ସମାଜର ଲକ୍ଷଣ ଏବଂ ଉନ୍ନତିର ନିଦାନ । ବ୍ୟକ୍ତିଗତ, ପାରିବାରିକ, ସାମାଜିକ ଏବଂ ଜାତୀୟ ଜୀବନରେ ସତ୍ୟାନୁପ୍ରାଣିତ, ବିଶୁଦ୍ଧ ଜ୍ଞାନାନୁମୋଦିତ, ପ୍ରେମପୁଣ୍ୟାନୁରଞ୍ଜିତ ଆଦର୍ଶର ପ୍ରତିଷ୍ଠା ହିଁ ମାନବ ଜୀବନର ଓ ମାନବସମାଜର ଲକ୍ଷ୍ୟ । ଯାହା ଏହି ଆଦର୍ଶର ଅନୁକୂଳ, ତାହା ଗ୍ରହଣୀୟ ଏବଂ ଯାହା ପ୍ରତିକୂଳ ତାହା ବର୍ଜନୀୟ । ସ୍ତୁଳତଃ ସମଗ୍ର ମାନବ ଜାତିର ଆଦର୍ଶ ଏକ ଏବଂ ଅଭିନ୍ନ-ଦେଶ କାଳ ପାତ୍ର ଭେଦରେ ବିକାଶର ମାର୍ଗ ଓ ପରିମାଣରେ ତାରତମ୍ୟ ଘଟିଥାଏ , ଏତିକି ମାତ୍ର ପ୍ରଭେଦ । ପୁଣି ଦେଖାଯାଏ ବିଭିନ୍ନ ଯୁଗରେ ବିଭିନ୍ନ ଦେଶରେ ଅଭିବ୍ୟକ୍ତ ଆଦର୍ଶ ବିଧାତାଙ୍କ ଅପୂର୍ବ ବିଧାନରେ, ଘଟଣାଚକ୍ରରେ ଯୁଗାନ୍ତରେ ଦେଶାନ୍ତରେ ଉପସ୍ଥିତ ହୋଇ ସେହି ଯୁଗର ଓ ଦେଶର ଆଦର୍ଶକୁ ପରିପୁଷ୍ଟ ପରିମାର୍ଜିତ କରୁଅଛି । ଏହିପରି ସମଗ୍ର ମାନବ-ମଣ୍ଡଳୀ ମଧ୍ୟରେ ଏକ ଅଖଣ୍ଡପୂର୍ଣ୍ଣ ଆଦର୍ଶ ପ୍ରତିଷ୍ଠାର ପଥ କ୍ରମଶଃ ଉନ୍ମୁକ୍ତ ଓ ପ୍ରଶସ୍ତ ହେଉଅଛି । ବର୍ତ୍ତମାନ ଏହି ବିଶାଳ ଭାରତ ଖଣ୍ଡରେ ଦିଓଟି ବିଭିନ୍ନ ଆଦର୍ଶର ସଂଘର୍ଷ ଉପସ୍ଥିତ ହୋଇଅଛି । ଏହି ଉଭୟର ଶୁଭ ସମ୍ମିଳନରେ ଏକା ଭାରତର ମଙ୍ଗଳ-ତଥା ସମଗ୍ର ପୃଥିବୀର ମଙ୍ଗଳ ।

# ଓଡ଼ିଶା ରାଜନୀତିରେ ଆଞ୍ଚଳିକ ବିଷମତା- ୧୨

## ଗୌରଚନ୍ଦ୍ର ଖମାରା

ବିଜୁ ପଟ୍ଟନାୟକଙ୍କ ମହିମାସ୍ତଳ (୧୯୯୧-୯୫)

ବିଜୁ ପଟ୍ଟନାୟକଙ୍କ ମୁଖ୍ୟମନ୍ତ୍ରୀତ୍ୱ (୧୯୯୧-୯୫)ରେ ବାରମ୍ବାର ମନ୍ତ୍ରୀମାନଙ୍କର ବିଭାଗ ପରିବର୍ତ୍ତନ ହୋଇଛି । ପୂର୍ବର ପରମ୍ପରା ଓ ନୀତିନିୟମକୁ ନ ମାନି ସର୍ବାଧିକ ସଂଖ୍ୟାରେ ମନ୍ତ୍ରୀ ହୋଇଛନ୍ତି । ବିଜୁ ପଟ୍ଟନାୟକଙ୍କ ମୁଖ୍ୟମନ୍ତ୍ରୀତ୍ୱର ଏହି ପର୍ଯ୍ୟାୟର ଓଡ଼ିଶାକୁ ଏକ ବଡ଼ ଅବଦାନ ହେଉଛି ଜିଲ୍ଲା ପୁନର୍ଗଠନ । ଅବଶ୍ୟ ଶାସନର ବିକେନ୍ଦ୍ରୀକରଣ କରି ଶାସନକଳକୁ ଲୋକଙ୍କ ନିକଟରେ ପହଞ୍ଚାଇବା ଉଦ୍ଦେଶ୍ୟରେ ଓଡ଼ିଶାରେ ଜିଲ୍ଲା ପୁନର୍ଗଠନ ପାଇଁ ଅତୀତରେ ଏକାଧିକ ବାର ଉଦ୍ୟମ ହୋଇଥିଲା । ନନ୍ଦିନୀ ଶତପଥୀଙ୍କ ମୁଖ୍ୟମନ୍ତ୍ରୀତ୍ୱ କାଳରେ ଏଥିପାଇଁ ଅବସରପ୍ରାପ୍ତ ବିଚାରପତି ରାଜକିଶୋର ଦାସଙ୍କ ଅଧ୍ୟକ୍ଷତାରେ ଏକ ଗାଜଶିଆ କମିଶନ୍ ଗଠିତ ହୋଇଥିଲା । ଏହି କମିଶନ୍ ପୁରୀ, କଟକ, ଗଞ୍ଜାମ ଓ କୋରାପୁଟ ଜିଲ୍ଲାକୁ ବିଭାଜିତ କରି ଆଉ ୬ଟି ଜିଲ୍ଲା ଗଠନ କରିବାକୁ ସୁପାରିଶ କରିଥିଲେ । ମାତ୍ର ଏହା ଏକ ସ୍ୱର୍ଗକାନ୍ତର ବିଷୟ ହୋଇଥିବାରୁ ଏହି ସୁପାରିଶ କାର୍ଯ୍ୟକାରୀ ହୋଇପାରି ନଥିଲା । କେବଳ ୧୯୮୯ ମସିହା ଶେଷଭାଗରେ ହେମାନନ୍ଦ ବିଶ୍ୱାଳଙ୍କ ମୁଖ୍ୟମନ୍ତ୍ରୀତ୍ୱ

ସମୟରେ ତତ୍କାଳୀନ ରାଜସ୍ୱମନ୍ତ୍ରୀ ଭାଗବତ ପ୍ରସାଦ ମହାନ୍ତି ନିଜ ନିର୍ବାଚନମଣ୍ଡଳୀ କେନ୍ଦ୍ରାପଡ଼ାକୁ ଏକ ଜିଲ୍ଲାରେ ପରିଣତ ହୋଇଗଲା ବୋଲି ଘୋଷଣା କରିଥିଲେ ।

## ବାସହରାଙ୍କୁ ଅଣଦେଖା : ରାଜଧାନୀରେ ୨୫୫୯ରୁ ଅଧିକ ବାସହରା

ନିକଟରେ ସିଟି ମେକର୍ସ ଇନ୍ ଭୁବନେଶ୍ୱର ନାମକ ଏକ ସର୍ବେକ୍ଷଣ ରିପୋର୍ଟ (ଆକ୍ୟୁଏଡ୍ ଓ ସି.ସି.ଡବ୍ଲ୍ୟୁ.ଡି.କ୍ ସର୍ବେକ୍ଷଣ) ଉନ୍ମୋଚିତ ହୋଇଯାଇଅଛି । ବିଶେଷ କରି ଉକ୍ତ ସର୍ବେକ୍ଷଣରେ ମିଳିଥିବା ଆଧାର ଭିତରେ ଜଣାଯାଏ ଯେ ବାସହରାଙ୍କ ଜୀବନଶୈଳୀ ଅତ୍ୟନ୍ତ ଦୁଃଖଦାୟକ । ଏହାକୁ ପାଥେୟକରି ସେମାନେ ନିଜର ଜୀବନ ଜୀବିକାକୁ ବାହି ନେଇଥାନ୍ତି । ଉକ୍ତ ତଥ୍ୟ ଆଧାରରେ, ରାଜଧାନୀ ଭୁବନେଶ୍ୱର ସ୍ମାର୍ଟ ସିଟିରେ ପରିଗଣିତ ହୋଇଯାଇଛି । ସହରର ବିକାଶ ପ୍ରକ୍ରିୟାରେ ବାସହରାଙ୍କ ଅବଦାନ ଥିବାବେଳେ ସେମାନଙ୍କୁ ଅଣଦେଖା କରାଯାଉଛି । ବିଗତ ଋଷିମାସ ତଳେ ରାଜଧାନୀରେ କେତେସଂଖ୍ୟକ ବାସହରା ଅଛନ୍ତି ଓ ସେମାନଙ୍କର ବର୍ଦ୍ଧାର କୌଶଳକୁ ଜାଣିବା ନିମନ୍ତେ ଆକ୍ୟୁଏଡ୍ ଓ ସି.ସି.ଡବ୍ଲ୍ୟୁ.ଡି.କ୍ ମିଳିତ ପ୍ରଚେଷ୍ଟାରେ ରାଜଧାନୀର ୨୨ଗୋଟି ୱାର୍ଡକୁ ୭ଟି ଜୋନ୍‌ରେ ବିଭକ୍ତ କରାଯାଇ ଉକ୍ତ ସର୍ବେକ୍ଷଣଟି କରାଯାଇଥିଲା । ଉକ୍ତ ସର୍ବେକ୍ଷଣ ଆଧାରରେ ମୁଣ୍ଡଗଣତି ଭାବରେ ପାଖାପାଖି ୨୫୫୯ରୁ ଅଧିକ ବାସହରା ଲୋକ ଅଛନ୍ତି । ସାଧାରଣତଃ ଭାବରେ ମନ୍ଦିର, ବଡ଼ବଡ଼ ଦୋକାନ କଡ଼, ରେଲୱେ ଷ୍ଟେସନ, ବସ୍ଷାଣ୍ଡ, ସିନେମା ହଲ, ହସପିଟାଲ୍ ଓ ପୁରୁଷାଥରେ ରାତ୍ରୀଯାପନ କରିଥାନ୍ତି । ବାସହରାଙ୍କ ଜନସଂଖ୍ୟା ଆଧାରରେ ଦେଖିବାକୁ ଗଲେ ୭୯ଶତକଡ଼ା ହେଉଛନ୍ତି ପୁରୁଷ ଓ ୨୧ଶତକଡ଼ା ହେଉଛନ୍ତି ମହିଳା, ୪୧ ପ୍ରତିଶତ ଆଦିବାସୀ ଓ ଦଳିତବର୍ଗ, ୪୧ଶତକଡ଼ା ଅନ୍ୟାନ୍ୟ ଓ ସେଥିମଧ୍ୟରୁ ୯୭ଭାଗ ହେଉଛନ୍ତି ହିନ୍ଦୁ । ଦେଖିବାକୁ ଗଲେ ଓଡ଼ିଶାର ବିଭିନ୍ନ ଜିଲ୍ଲାର ଶତକଡ଼ା ୯୩ ଭାଗ ଓ ୭ ଶତକଡ଼ା ହେଉଛନ୍ତି ମହାରାଷ୍ଟ୍ର, ବିହାର, ଝାଡ଼ଖଣ୍ଡ ଓ ପଶ୍ଚିମବଙ୍ଗ ଅ ଲର । ନିର୍ମାଣଧାନ କ୍ଷେତ୍ରରେ ଶତକଡ଼ା ୩୩ ଭାଗ ନିୟୋଜିତ ଅଛନ୍ତି । ଅଧିକ ସଂଖ୍ୟାରେ ବାସହରା ନିର୍ମାଣ ଶ୍ରମିକ ସହରର ନିର୍ମାତା ଭାବରେ କାର୍ଯ୍ୟ କରୁଛନ୍ତି ସେମାନଙ୍କୁ ସହରର ନିର୍ମାଣକାରୀ ଭାବରେ ଅଭିହିତ କରାଯିବା ଦରକାର । ୨୮ଶତକଡ଼ା ଭିକ୍ଷାବୃତ୍ତି, ବୁଲାଇକାଳି, ଘରୋଇ କାମ, ଜରି ଗୋଟାଳି ଭାବରେ ନିୟୋଜିତ ଅଛନ୍ତି । ମାସକୁ ଏମାନେ ମଧ୍ୟ ୨୦ଦିନ କାମ ପାଇଥିବା ବେଳେ ଯାହାର ଶତକଡ଼ା ହେଉଛି ୬୦ଭାଗ । ୧୧ରୁ ୨୦ଦିନ ମଧ୍ୟରେ ଶତକଡ଼ା ୩୫ଭାଗ ଓ ୨ଶତକଡ଼ା ୧୦ ଦିନରୁ କମ୍ କାମ ପାଇଥାନ୍ତି । ପାରିଶ୍ରମିକ କ୍ଷେତ୍ରକୁ ଦେଖିବାକୁ ଗଲେ ମାତ୍ର ୧୦୫ଟଙ୍କା ପଡ଼ିଥାଏ । ଅଧ୍ୟୟନରୁ ମଧ୍ୟ ଜଣାପଡ଼ିଛି ଯେ ଲିଙ୍ଗଗତ ତାରତମ୍ୟତା ଓ ରୋଜଗାର ମଧ୍ୟରେ ଶତକଡ଼ା ୩୦ଭାଗ ମହିଳା ଦିନକୁ ୧୦୦ ଟଙ୍କାରୁ କମ୍ ପାରିଶ୍ରମିକ ପାଇଥାନ୍ତି । ଯାହାକି ପୁରୁଷମାନଙ୍କ କ୍ଷେତ୍ରର ୧୮ଶତକଡ଼ା । ସ ଯ କ୍ଷେତ୍ରକୁ ଦେଖିବାକୁ ଗଲେ ୧୨୦୩ଜଣଙ୍କୁ ଏ ବାବଦରେ ପଚରାଯାଇଥିଲା, ଯାହାକି ୩୫.୦୮ ଶତକଡ଼ା ପଲସା ସ ଯ କରିବା ପାଇଁ ସକ୍ଷମ ହୋଇଛନ୍ତି ଓ ୬୪.୩୫ଶତକଡ଼ା ସଂଚୟ କରିବା ପାଇଁ ସକ୍ଷମ ହୋଇପାରିନାହାନ୍ତି । ଏଥିମଧ୍ୟରୁ ୧୨୦୩ଜଣ ବାସହରାଙ୍କୁ ବାଦ୍ ଦେଲେ ଜଣାଯାଏ ଯେ ଶତକଡ଼ା ୬୬ଭାଗ ଖୋଲା ଆକାଶ ତଳେ ଓ ଅସ୍ୱାସ୍ଥ୍ୟକର ପରିବେଶ ମଧ୍ୟରେ ରହୁଛନ୍ତି । ୩୩ଭାଗ ସର୍ବସାଧାରଣ ସ୍ଥାନ, ଦୋକାନ ବାରଣ୍ଡା ଓ ମନ୍ଦିରରେ ଶୋଉଛନ୍ତି । ୦.୫୮ ଶତକଡ଼ା ବାସହରା ରାତ୍ରୀ ଆଶ୍ରୟସ୍ଥଳରେ ରହୁଛନ୍ତି । ବହୁସଂଖ୍ୟାରେ ଖରାପ ପାଗ, ପୋଲିସ ଜୁଲୁମ୍ ଓ ଗୁଣ୍ଡାମାନଙ୍କ ଦାଉରେ ମଧ୍ୟ ଏଭଳି ଅବସ୍ଥାରେ ରହୁଛନ୍ତି । ପାଖାପାଖି ୪୭% ବାହାରେ ମଳତ୍ୟାଗ କରୁଛନ୍ତି । ଉକ୍ତ ସର୍ବେକ୍ଷଣରୁ ବିଶେଷ ଭାବରେ ଜଣାଯାଇଛି ଯେ ୮୭% ଭୁବନେଶ୍ୱର ସ୍ମାର୍ଟ ସିଟି ପ୍ରକଳ୍ପ ବାବଦରେ ଜାଣିନାହାନ୍ତି ଓ ୯୯ଶତକଡ଼ା କହିଛନ୍ତି ଯେ ଆମକୁ ପ୍ରକଳ୍ପରେ କଣ ହେବ ଯୋଗାଯୋଗ, ପରାମର୍ଶ ଓ ମତାମତଟିଏ ମଧ୍ୟ ନେଇ ନାହାନ୍ତି ।

ଏଭଳି ଏକ ଦୋହକିରେ ସରକାରୀ ସ୍ତରରେ ବାସହରାଙ୍କୁ ମର୍ଯ୍ୟାଦାପୂର୍ଣ୍ଣ ବର୍ଦ୍ଧାର ଅଧିକାରକୁ ସୁରକ୍ଷିତ କରାଯିବା ଦରକାର । ଏ ଦିଗରେ ପ୍ରଶାସନ, ପୋଲିସ, ସାମାଜିକ ଅନୁଷ୍ଠାନ ମାନଙ୍କର ମିଳିତ ପ୍ରୟାସ ଅଧିକରୁ ଅଧିକ ହେବା ଦରକାର । ବ୍ୟାପକସଂଖ୍ୟାରେ ୨୪ ଘିଆ ରାତ୍ରୀ ଆଶ୍ରୟସ୍ଥଳ ବୃଦ୍ଧି କରାଯିବା ଦରକାର । ବାସହରା ମାନେ ଯେଉଁ ସ୍ଥାନମାନଙ୍କରେ ଅଧିକ ରହୁଛନ୍ତି ସେ ସ୍ଥାନମାନଙ୍କରେ ବ୍ୟବହାର ଉପଯୋଗୀ ପାଇଖାନା ନିର୍ମାଣ କରାଯିବା ଦରକାର । ବାସହରା ଶ୍ରମିକମାନଙ୍କ ପାଇଁ ସର୍ବନିମ୍ନ ମଜୁରୀ ବ୍ୟବସ୍ଥା, ନିର୍ମାଣଧାନ କ୍ଷେତ୍ରରେ ଜୀବନ ଜୀବିକାର ସୁରକ୍ଷିତ ବନ୍ଦୋବସ୍ତ, ସ୍ମାର୍ଟ ସିଟିରେ ବାସହରାଙ୍କୁ ପ୍ରାଧାନ୍ୟ ପ୍ରଦାନ କରାଯିବା ଦରକାର । ରାଜ୍ୟ ସରକାରଙ୍କ ‘ଆହାର’ ଉପରେ ବହୁସଂଖ୍ୟାରେ ବାସହରା ନିର୍ଭରଶୀଳ । ଏହା ସନ୍ଧ୍ୟା ସମୟରେ ମିଳୁନଥିବାରୁ ଅସହାୟ ମନେ କରୁଛନ୍ତି । ଏ ଦିଗରେ ପ୍ରଶାସନ ମଧ୍ୟ ଧ୍ୟାନ ଦେବା ଦରକାର । ଏ ଦିଗରେ ସମନ୍ୱୟତାର ଆବଶ୍ୟକତା ରହିଛି । ବାସହରା ଲୋକଙ୍କ ସ୍ଥିତି ସମ୍ପର୍କିତ ସର୍ବେକ୍ଷଣରେ ଯୋଗଦେଇଥିବା ୫୦ରୁ ଅଧିକ ଆଗ୍ରହୀ ସ୍ୱେଚ୍ଛାସେବୀଙ୍କୁ ସୀଟିଫିକେଟ୍ ପ୍ରଦାନ କରାଯାଇ ସମ୍ମାନିତ କରାଯାଇଥିଲା ।

ଏହି ଉନ୍ମୋଚନ କାର୍ଯ୍ୟକ୍ରମରେ ବିଧାୟକ ପ୍ରିୟଦର୍ଶୀ ମିଶ୍ର, ଦେବବ୍ରତ ପାତ୍ର, ଘାସିରାମ ପଣ୍ଡା, ବିଏନ୍ ଦୁର୍ଗା, ସଦାଶିବ ସ୍ୱାଇଁ, ବରିଷ୍ଠ ସାମ୍ବାଦିକ ପ୍ରିୟରଂଜନ ସାହୁ ପ୍ରମୁଖ ଯୋଗଦାନ କରି ରିପୋର୍ଟ ଉପରେ ବ୍ୟାପକ ଆଲୋଚନା କରିଥିଲେ ।

ରିପୋର୍ଟ- ଭାଷ୍ଟରଚନ୍ଦ୍ର ପ୍ରଧାନ

## ସୂର୍ଯ୍ୟପ୍ରତାପଙ୍କ ସ୍ମୃତିରେ

ସୂର୍ଯ୍ୟପ୍ରତାପ ସବୁଦିନ ପାଇଁ ଅସ୍ତ ହୋଇଯାଇଛନ୍ତି । ଜିଇଁଥିଲା ବେଳେ ଯେମିତି, ମୃତ୍ୟୁରେ ବି ସେମିତି । ଦୁଃଖରେ ଉଜୁଡ଼ି ପଡ଼ିବା ବା ଭାବାବେଗକୁ ଅଜାଡ଼ି ଦେବାପାଇଁ କାହାରିକୁ ଅବସର ଦେଇନାହାନ୍ତି । ସେ ଚାଲିଯାଇଛନ୍ତି, ଏମିତିକି ନିଜ ପରିଚିତ ବର୍ଗ ଭିତରେ ଗୁଞ୍ଜରଣ କିଛି ଶୁଭିନାହିଁ । ଜ୍ଞାନ ଆହରଣ ପାଇଁ ତାଙ୍କର ଥିଲା ଅତ୍ୟୁଚ୍ଚ କ୍ଷୁଧା । ଅପୂର୍ବ ଧାରଣାଶକ୍ତି ଥିଲେ ସୂର୍ଯ୍ୟପ୍ରତାପ । ସମସ୍ତଙ୍କୁ ଆଗକୁ ନେଇଯିବାର ଅଦମ୍ୟ ଇଚ୍ଛା । ମୃତ୍ୟୁ ସହ ବନ୍ଧୁତା ଚିରନ୍ତନ ବୋଲି କହୁଥିଲେ ରାତ୍ରୀକାଳୀନ ବନ୍ଧୁମାନଙ୍କ ସହ ଆଲୋଚନା ବେଳେ ।

ଇଂରାଜୀ ଶାସ୍ତ୍ର ଅଧ୍ୟାପକ ହିସାବରେ ସେ ଅନ୍ୟମାନଙ୍କ ଭଳି ଅନ୍ଧଜ୍ଞାନରେ ସନ୍ତୁଷ୍ଟ ନହୋଇ ଅଧିକ ଜାଣିବାର ପ୍ରକ୍ରିୟା ଜାରିରଖୁଥିଲେ । ବୁଦ୍ଧିଜୀବୀ, ଅଧ୍ୟାପକ, ସାମ୍ବାଦିକ, ଚଳଚ୍ଚିତ୍ର ନିର୍ମାତା, ମୁକ୍ତ ଚିନ୍ତକ, ସାମାଜିକ କର୍ମୀ ଏମିତି ଅନେକ ଅଛନ୍ତି ଯେଉଁମାନେ ତାଙ୍କ ସାନିଧ୍ୟ ପାଇଛନ୍ତି ଏବଂ ତାଙ୍କ ସହ ସମ୍ପର୍କରୁ ଉପକୃତ ହୋଇଛନ୍ତି ।